



திருகோணமலை மீன்பிடித் துறைமுகத்தில் இருந்து கடலுக்குச் சென்ற 5 மீனவர்கள் மியன்மாரின் யாங்கூன் காவல் நிலையத்தில் தடுத்து வைக்கப்பட்டுள்ளனர் என்று அவர்களது உறவினர்கள் தெரிவித்துள்ளனர். கடந்த வருடம் டிசம்பர் மாதம் 29 ஆம் திகதி

அஞ்சி ஓடுபவர்களல்லர் நாம் எதையுமே எதிர்கொள்வோம்



வீரவசனம் பேசுகின்றார் மகிந்த

தேர்தலைக் கண்டு அஞ்சி ஓடும் கூட்டத்தினர் ஸ்ரீலங்கா பொதுஜன பெரமுனவினர் அல்லர். நாட்டில் எந்தவொரு தேர்தலையும் எதிர்கொள்ள ஸ்ரீலங்கா பொதுஜன பெரமுன தயாராக இருக்கின்றது.

சாள்ஸின் பதவி விலகலை ஜனாதிபதி ஏற்கவில்லை

தேசிய தேர்தல்கள் ஆணைக்குழு உறுப்பினர் பி.எம்.எஸ்.சாள்ஸின் பதவி விலகலை ஜனாதிபதி ரணில் விக்கிரமசிங்க ஏற்றுக்கொள்ள வில்லை என்று தெரிவிக்கப்பட்டுகின்றது.

ஆணைக்குழுவின் 5 உறுப்பினர்களில் ஒருவரான சாள்ஸ் அந்தப் பதவியிலிருந்து தான் விலகிக்கொள்கிறார் என்று ஜனாதிபதிக்கு கடிதம் எழுதியிருந்தார். எனினும் அந்தக் கடிதம்

இந்திய - யாழ். மீனவர்கள் இன்று சிநேகபூர்வ சந்திப்பு



(ந.லோகதயாளன்) யாழ்ப்பாணம், ஜன.29 இலங்கைக் கடற்படையால் கைப்பற்றப்பட்ட தமது படகுகளை மீட்பதற்காக யாழ்ப்பாணம் வந்துள்ள தமிழ்நாடு மீனவர்களுடன் குடாநாட்டு மீனவர்கள் இன்று நேரில் சந்தித்து



கொக்கட்டிச்சோலை படுகொலை மகிழ்முகத்தில் நினைவுகூரப்பட்டது

மட்டக்களப்பு கொக்கட்டிச்சோலைப் படுகொலை இன்று நினைவுகூரப்பட்டது. படுகொலை நிகழ்ந்து 36 ஆண்டுகள் கடந்துள்ளன. மட்டக்களப்பு மகிழ்முகத்தில் சந்தியில் உள்ள படுகொலை செய்யப்பட்டவர்களின் நினைவுத் தூபியில் அஞ்சலி நிகழ்வுகள் நடைபெற்றன. ஜனநாயகத் தமிழ்த் தேசியக் கூட்டணி மற்றும் இலங்கை தமிழ் அரசுக் கட்சி

வவுனியாவில் கையெழுத்து வேட்டை



(வவுனியா நிருபர்) பயங்கரவாதத் தடைச் சட்டத்தின் கீழ் கைது செய்யப்பட்டு சிறைக் காவலில் தொடர்ந்து தடுத்து வைக்கப்பட்டுள்ள அனைத்து

அமெரிக்கப் பிரதிநிதி இலங்கைக்கு விஜயம்



அமெரிக்க இராஜாங்கத்திணைக்களத்தின் அரசியல் விவகாரங்களுக்கானதுணைச் செயலாளர் விக்டோரியா நுலண்ட் இன்று முதல் பெப்ரவரி 3 ஆம் திகதி வரை நேபாளம், இந்தியா, இலங்கை மற்றும் கட்டார் ஆகிய நாடுகளுக்கு விஜயம் செய்ய உள்ளார்.

மின் துண்டிப்பு தொடர்பில் முறையிடமாறு கோரிக்கை

ஜனக ரத்நாயக்க அதிரடி நடவடிக்கை

ஜி.சீ.ஈ. உயர்தரப் பரீட்சை நடைபெறும் காலப்பகுதியான பெப்ரவரி மாதம் 17 ஆம் திகதி வரை மின்வெட்டு ஏற்படாமல் அது தொடர்பில் முறைப்பாடு செய்யுமாறு பொதுப் பயன்பாடுகள் ஆணைக்குழு மக்களிடம் கோரிக்கை விடுத்துள்ளது.



எழுத்து மூலம் சமர்ப்பிக்க வேண்டும் என அந்த ஆணைக் குழுவின் தலைவர் ஜனக ரத்

வவுனியாவில்.....

(முதலாம் பக்கத் தொடர்ச்சி)
வசந்த முதலிகேவை விடுதலை செய்யக் கோரியும், பயங்கரவாதத் தடைச் சட்டத்தை நீக்குமாறு வலியுறுத்தியும், தமிழ், சிங்கள, முஸ்லிம் அரசியல் கைதிகளை விடுதலை செய்யுமாறு வேண்டுகோள் விடுத்தும் கையெழுத்துப் போராட்டம் இன்று வவுனியாவில் முன்னெடுக்கப்பட்டது. காலை 10 மணியளவில் வவுனியா பழைய பஸ்நிலையம், இலுப்பையடிப் பகுதிகளில் வவுனியா மாவட்ட மக்கள் திட்ட ஒன்றியத்தின் ஏற்பாட்டில் கையெழுத்து சேகரிப்பு இடம்பெற்றது. இதில் வவுனியா நகர சபை உறுப்பினர்கள், வவுனியா மாவட்ட மக்கள் திட்ட ஒன்றியத்தின் உறுப்பினர்கள், பொதுமக்கள் எனப்படும் கலந்துகொண்டு தமது கையெழுத்துக்களை இட்டு ஆதரவை வழங்கினர்

அமெரிக்க.....

(முதலாம் பக்கத் தொடர்ச்சி)
அமெரிக்கக் கூட்டுறவின் பரந்த நிகழ்ச்சி நிரலுக்கு அமைய நேபாளத்தின் புதிய அரசுடன் செயற்பாடுகளில் ஈடுபடுவார் என அமெரிக்க இராஜாங்கத் திணைக்களம் வெளியிட்டுள்ள செய்தியில் தெரிவிக்கப்பட்டுள்ளது. அதனைத் தொடர்ந்து இலங்கைக்கு விஜயம் செய்யவுள்ள அவர், அமெரிக்க இலங்கை நட்புறவின் 75 ஆவது ஆண்டு நிறைவைக் கொண்டாடும் முகமாக பொருளாதாரத்தை ஸ்திரீப்படுத்தவும், மனித உரிமைகளைப் பாதுகாக்கவும், நல்லிணக்கத்தை மேம்படுத்தவும் இலங்கையின் முயற்சிகளுக்குத் தொடர்ந்து அமெரிக்காவின் ஆதரவை உறுதி செய்வார் என அமெரிக்க இராஜாங்கத் திணைக்களம் குறிப்பிட்டுள்ளது.

திருமலை.....

(முதலாம் பக்கத் தொடர்ச்சி)
திருகோணமலை மீன்பிடித்துறைமுகத்தில் இருந்து குறித்த மீனவர்கள் தொழிலுக்குச் சென்றனர். அந்தக் குழுவினர் தீக்கவல்ல, வெலிகம மற்றும் திருகோணமலை பகுதிகளில் வசிப்பவர்கள் என விசாரணையில் தெரியவந்துள்ளது. மீனவர்களின் படகு வேறொரு படகு மூலம் இழுத்துச் செல்லப்பட்டது என்று மீனவர்களின் உறவினர்களுக்குத் தகவல் கிடைத்ததையடுத்து, அவர்கள் இது குறித்து கடற்படைக்குத் திணைக்களத்தில் ஏற்கனவே முறைப்பாடு செய்திருந்தனர். இது தொடர்பில் விசாரணை நடத்தப்படும் என்று இலங்கைக் கடற்படையினர் தெரிவித்துள்ளனர்.

அஞ்சி ஒடுபவர்.....

(முதலாம் பக்கத் தொடர்ச்சி)
இவ்வாறு ஸ்ரீலங்கா பொதுஜன பெரமுனவின் தலைவரும் முன்னாள் ஜனாதிபதியுமான மஹிந்த ராஜபக்ச தெரிவித்தார். அநுராதபுரம் விகாரைக்கு நேற்று விஜயம் செய்த போதே முன்னாள் ஜனாதிபதி இதனைக் கூறினார். வரலாற்று சிறப்புமிக்க ஜயர சிறி மகா போதியை முன்னிட்டு சமய வழிபாடுகளில் ஈடுபட்ட மஹிந்த ராஜபக்ச பின்னர், ருவான்வெளி மகா சாயியையும் வழிபட்டார். வழிபாடுகளை முடித்து விகாராதிபதிகளையும் சந்தித்த பின்னர் தேர்தல் தொடர்பாக செய்தியாளர்கள் எழுப்பிய கேள்விகளுக்குப் புதிலளித்த அவர், தேர்தலை எதிர்கொள்ளும் வகையில் தமது கட்சி பலமாக இருக்கின்றது என்றும், தேர்தலைக் கண்டு அஞ்சி ஓடும் கூட்டத்தினர் ஸ்ரீலங்கா பொதுஜன பெரமுனவின் அல்லர் என்றும்

கூறினார். தமக்கு வெற்றி வாய்ப்பு உறுதி என்ற பின்னர் தேர்தலுக்குத் தாம் ஏன் பயப்பட வேண்டும் என்றும் அவர் கேள்வி எழுப்பினார்.

மின் துண்டிப்பு.....

(முதலாம் பக்கத் தொடர்ச்சி)
தெரிவித்துள்ளார். அதற்கமைய, 077 5687 387 என்ற வட்டி அட்டை இலக்கத்தின் ஊடாகவோ அல்லது 011 8 392 641 என்ற தொலைநகல் இலக்கத்தின் ஊடாகவோ முறைப்பாடுகளைச் செய்ய முடியும் எனவும் அவர் குறிப்பிட்டுள்ளார்.

அத்துடன், அதற்கு மேலதிகமாக பொதுப் பயன்பாடுகள் ஆணைக்குழுவின் உத்தியோகபூர்வ மின்னஞ்சல் ஊடாகவும் முறைப்பாடு செய்ய முடியும் எனவும் அதன் தலைவர் ஜனக ரத்நாயக்க மேலும் குறிப்பிட்டுள்ளார்.

இந்திய.....

(முதலாம் பக்கத் தொடர்ச்சி)
சிறீநேகபூர்வ பேச்சில் ஈடுபட்டனர். இலங்கை கடற்பரப்பிற்குள் எல்லை மீறிய சமயம் கடற்படையினரால் பிடிக்கப்பட்ட படகுகளில் 17 படகுகளின் வழக்குகள் ஊர்காவற் துறை நீதிமன்றில் இடம்பெறுகின்றது. இந்த வழக்கு நடவடிக்கைகளிற்காக யாழ்ப்பாணம் வருகை தந்துள்ள 10 தமிழ்நாடு மீனவர்களும் யாழ்ப்பாணம், நகரில் உள்ள விடுதியில் தங்கியுள்ளனர். இவ்வாறு தங்கியுள்ள தமிழக மீனவர்களையே உள்ளூர் மீனவர்களும் சந்தித்து தமது நிலைமகள் தொடர்பில் உரையாடினர்.

சாள்ளின்.....

(முதலாம் பக்கத் தொடர்ச்சி)
இன்னும் தேர்தல்கள் ஆணைக்குழுவின் தலைவருக்கு அனுப்பி வைக்கப்படவில்லை.

இந்த நிலையில் சாள்ளின் பதவி விலலை ஜனாதிபதி ரணில் விக்கிரமசிங்க ஏற்கவில்லை என்று ஜனாதிபதி செயலகத் தகவல்கள் தெரிவிக்கின்றன.

சாள்ளின் பதவி விலகல் கடும்கண்டனங்களுக்கும் விமர்சனங்களுக்கும் உள்ளானது. நடக்க இருக்கும் உள்ளூராட்சி சபைத் தேர்தலைக் குழப்பும் சதி முயற்சின் ஒரு பாகமே அவரது பதவி விலகல் என்றும் விமர்சிக்கப்பட்டது. இதைத் தொடர்ந்தே அவரது பதவி விலகலை ஜனாதிபதி ஏற்கவில்லை என்கிற தகவல் வெளியாகி இருக்கின்றது.

கொக்கடிச்சோலை.....

(முதலாம் பக்கத் தொடர்ச்சி)
ஆகியன நினைவேந்தல் நிகழ்வுகளைத் தனித் தனியாக நடத்தின. நாடாளுமன்ற உறுப்பினரும் ரெலோவின் செயலாளர் நாயகமுமான கோவிந்தம் கருணாகரம் தலைமையில் தமிழ் தேசிய கூட்டமைப்பின் நினைவேந்தல் நிகழ்வு நடைபெற்றது.

இலங்கை தமிழரசுக்கட்சியின் பட்டிரப்பு தொகுதி தலைவரும் முன்னாள் நாடாளுமன்ற உறுப்பினரும் அரியநேத்திரன் தலைமையில் தமிழரசுக் கட்சியின் நினைவேந்தல் நிகழ்வு நடைபெற்றது.

ஈகச்சுடர் ஏற்றப்பட்டு மலரஞ்சலி செலுத்தப்பட்டதுடன் உயிர்நீர்த்தவர்களின் ஆத்மசாந்திவேண்டி அகவணக்கமும் செலுத்தப்பட்டது.

விளம்பரத் தொடர்புகளுக்கு -
வினாயன் இலங்கை
076 443 8622

OKAYA **MICROTEK**
TECHNOLOGY WE LIVE

Authorized & Exclusive Distributor in Sri Lanka

அதிகரித்த மின் கட்டணமா?

இன்றே அழையுங்கள்
0701 630 209

Solar Panels
Rs. 27,000/-
இருந்து

Solar Inverter Battery
Rs. 89,000/-
இருந்து

Inverters & Hybrid Inverters
Rs. 62,000/-
இருந்து

UPTO 25 WARRANTY
UPTO 03 WARRANTY
UPTO 02 WARRANTY

MARKETED BY DSL, POWERED BY OKAYA & MICROTEK

40 வருடங்களுக்கு மேலான நம்பிக்கை மற்றும் நாடளாவியரீதியில் 400க்கும் அதிகமான முகவர்கள்

நமது பார்வை
மின்னஞ்சல் - kalaikkathirnews@gmail.com
உண்மை - நேர்மை - பக்கம் சாராமை
ஆசிரியர்: 30, கல்லூரி வீதி, யாழ்ப்பாணம்
தொலைபேசி - 021 222 3000

நியாயமான கோரிக்கையல்ல

வடக்கு கிழக்கில் உள்ள பௌத்த வழிபாட்டிடங்களுக்குப் பாதுகாப்பாக இருக்கக்கூடிய படையினரை அங்கிருந்து அகற்றவேண்டாம் என்று பௌத்த உயர் பீடாதிபதிகள் அரசு தலைவர் ரணில் விக்கிரமசிங்கவுக்குக் கடிதம் எழுதியிருக்கிறார்கள்.

பௌத்த மத வழிபாட்டிடங்களின் பாதுகாப்பையும் இருப்பையும் உறுதிப்படுத்துவது அரசின் கடமை என ஜனாதிபதிக்கு எழுதியுள்ள கடிதத்தில் தேரர்கள் தெரிவித்துள்ளனர்.

பாதுகாப்புப் படையினர் போரின் பின்னர் வடக்கு மற்றும் கிழக்கில் உள்ள பௌத்த மதத் தலங்களைப் பாதுகாப்பதற்கும் பராமரிப்பதற்கும் அளப்பரிய பங்களிப்பைச் செய்து வருகின்றனர். அவர்கள், பௌத்த பிக்குகளுக்கும் உதவிகளை வழங்கி வருகின்றனர். எனவே, அந்த இடங்களில் இருந்து பாதுகாப்புப் படையினரை அகற்றுவது அந்த இடங்களின் வளர்ச்சிக்கு இடையூறாக அமையும்” என்றும் அவர்கள் அந்தக் கடிதத்தில் சுட்டிக்காட்டியுள்ளனர்.

இதுபொரு அபத்தமான கடிதம். இந்த நாட்டில் பௌத்தத்தாலும் பிக்குகளாலும் ஏனைய மதங்களுக்கும் மதத்தவர்களுக்கும் அச்சுறுத்தல்கள் உள்ளன. அத்தகைய அச்சுறுத்தல்களுக்காக பிக்குகள் கடந்த காலங்களில் நீதிமன்றங்களில் நிறுத்தப்பட்டிருக்கின்றார்கள். ஆனால் அது போன்ற அச்சுறுத்தல்கள் பௌத்த மதத் தலங்களுக்கு இருந்ததில்லை.

போர்க் காலத்தில் பௌத்த அரசு படைகளால் இந்த, கிறிஸ்தவ, முஸ்லிம் வழிபாட்டிடங்கள் தாக்கப்பட்டிருக்கின்றன. வான் வழிக் குண்டு வீச்சின் மூலம் அத்தகைய பல வழிபாட்டிடங்கள் முற்றாக நாசமாக்கப்பட்டிருக்கின்றன. அதுபோன்று தலதா மாளிகை மீது தற்கொலைக் குண்டுத் தாக்குதல் நடத்தப்பட்டிருக்கின்றது. அது தவிர பௌத்த வழிபாட்டிடங்கள் திட்டமிட்டு இலக்கு வைப்பதற்கான ஆதாரங்கள் இல்லை.

ஆனால் போருக்குப் பின்னரும் இலங்கையில் ஏனைய மதங்களும் வழிபாட்டிடங்களும் கடுமையான அச்சுறுத்தல்களுக்கு உள்ளாகியுள்ளன. அந்தளவிற்கு பௌத்த மதத்திற்கு எந்த அச்சுறுத்தலும் ஏற்படவில்லை. தமிழ் மக்களின் தனியார் காணிகள் பல ஆக்கிரமிக்கப்பட்டு எந்தவித அனுமதியும் இன்றி விகாரைகள் கட்டப்பட்டிருக்கின்றன. பல புத்த துறவிகள் இந்த ஆலயங்களை ஆக்கிரமித்து விகாரைகளை உருவாக்குகின்றார்கள் என்கிற வழக்குகள் நீதிமன்றத்தில் நிலுவையில் இருக்கின்றன.

இப்படி போருக்குப் பின்னரான காலத்தில் பௌத்தத் தால் ஏனைய மதங்கள்தான் அச்சுறுத்தலுக்கு உள்ளாகின்றனவே தவிர பௌத்தம் வேறு எந்தத் தரப்பாலும் அச்சுறுத்தலுக்கு உள்ளானதாக இல்லை. உண்மையில் வடக்கு கிழக்கில் பௌத்தத்தின் ஆக்கிரமிப்புக்களுக்கு உதவுபவர்களாகவே ஆயுதப் படையினர் இருக்கின்றனர். பௌத்த மக்கள் வாழாத வடக்கிலும் கிழக்கின் பல பகுதிகளிலும் இதனை பௌத்த நாடாக உருவகிப்பதற்கான பௌத்தவழிபாட்டிடங்களைப் படையினர் இன்றிப் போசிப்பது மகாநாயக்கர்களுக்கு முடியாத காரியம்தான், அதற்காக பௌத்தம் அச்சுறுத்தலுக்குள்ளாவது போன்ற போலி முடிக்கத்தை எழுப்பி அதற்காகப் படையினரை நிறுத்தக் கோருவதில் எந்த நியாயமில்லை.

விகாரைகளுக்குப் பாதுகாப்புத் தேவை என்றால் காவல்துறையினரின் உதவியை அதற்குப் பெற்றுக் கொள்ள முடியும். வடக்கு கிழக்கு எங்கும் காவல் நிலையங்கள் இருக்கின்றன. அவற்றின் மூலம் போதிய பாதுகாப்பைப் பெற்றுக்கொள்ள முடியும். ஆனால், பாதுகாப்புக்கு என்று கூறி படையினரை நிறுத்துவதற்கு மகாநாயக்கர்கள் முற்படுவதன் பின்னணி புரிந்துகொள்ள முடியாததல்ல. இந்த நாட்டு மக்களின் வழிபாட்டுச் சூதந்திரம் அரசமைப்பின் மூலம் உறுதிப்படுத்தப்பட்டிருக்கிறது என்பதையும் அது பௌத்தத்திற்கு மட்டுமே உரிய தன்று என்பதையும் அரசு தலைவர் மனதிலிருத்தி மகாநாயக்கர்களின் கோரிக்கையை பரிசீலிப்பதே நன்று.

உள்ளூராட்சி தேர்தல் பணிகளில் தொடர்ந்து ஆணைக்குழு உறுப்பினர்கள் ஈடுபடுவார்கள்!

தேர்தல்கள் ஆணைக்குழு அறிவிப்பு

தேசிய தேர்தல்கள் ஆணைக்குழு மீதான மக்களின் நம்பிக்கையைச் சிதைக்கும் வகையில் திட்டமிட்ட வகையில் போலி செய்திகள் வெளியாகுகின்றமை அவதானிக்க முடிகிறது. ஆணைக்குழுவின் உறுப்பினர்கள் அரசமைப்பின் பிரகாரம் உள்ளூராட்சிமன்றத் தேர்தலுக்கான நடவடிக்கைகளில் ஈடுபடுவார்கள் என தேசிய தேர்தல்கள் ஆணைக்குழு அறிவித்துள்ளது.

தேர்தல்கள் ஆணைக்குழு வெளியிட்டுள்ள அறிக்கையில் குறிப்பிடப்பட்டுள்ளவை வருமாறு -
தேசிய தேர்தல்கள் ஆணைக்குழுவின் தலைவர் உட்பட ஆணைக்குழுவின் உறுப்பினர்கள் பதவி விலக உள்ளனர் எனவும், ஆணைக்குழுவின் உறுப்பினர் ஒருவர் பதவி விலகல் கடிதத்தை ஜனாதிபதிக்கு அனுப்பி வைத்துள்ளார் எனவும் உட்காங்குள்ள

செய்திகள் வெளியாகியுள்ளன.

தேர்தல்கள் ஆணைக்குழுவின் உறுப்பினர் சுயமாக பதவி விலகல் அல்லது பதவி விலகியதாக ஜனாதிபதிக்கு அனுப்பி வைத்துள்ளதாகக் குறிப்பிடப்படும் கடிதத்தின் பிரதிகள் ஏதும் தேசிய தேர்தல்கள் ஆணைக்குழுவிற்கு இதுவரை உத்தியோகப்பூர்வமாக சமர்ப்பிக்கப்படவில்லை.

தேர்தல்கள் ஆணைக்குழுவின் தலைவர் உட்பட உறுப்பினர்கள் அரசமைப்பின் பிரகாரம் உள்ளூராட்சிமன்றத் தேர்தலை நடத்துவதற்கான நடவடிக்கைகளை தடையிலாமல் முன்னெடுப்பார்கள்.

தேசிய தேர்தல்கள் ஆணைக்குழு மீதான மக்களின் நம்பிக்கையை சிதைக்கும் வகையில் திட்டமிட்ட வகையில் போலி செய்திகள் வெளியாகுகின்றமை அவதானிக்க முடிகிறது. - என்றுள்ளது.

கிளிநொச்சியில் காலபோக நெற் செய்கையில் பாதிப்பை ஏற்படுத்தும் விலாங்கு புழு தாக்கம்



கிளிநொச்சி மாவட்டத்தில் மேற்கொள்ளப்பட்டுள்ள காலபோக நெற் செய்கையின்போது விலாங்குப் புழு வின் தாக்கம் கண்டறியப்பட்டுள்ளதாக கிளிநொச்சி விவசாய ஆராய்ச்சி நிலையத்தின் உதவி பணிப்பாளர் என். ராஜேஸ் கண்ணா தெரிவித்துள்ளார்.

கிளிநொச்சி மாவட்டத்தில் காலபோக நெற் செய்கையில் பல்வேறுபட்ட நோயின் தாக்கங்கள் காரணமாக விவசாயிகள் பாதிக்கப்பட்டுள்ளனர். மேலும், புதிதாக நெற்பயிர்களில் விலாங்குப் புழுவின் தாக்கமும் அவதானிக்கப்பட்டுள்ளது.

நெற்பயிர்களில் இலைகள் மஞ்சள் நிறமாகி வளர்ச்சி குன்றி

காணப்படுகின்றமை தொடர்பில் விவசாயிகளால் இனங்காணப்பட்டதைத் தொடர்ந்து, விவசாய போதனா சிரியர்களுக்கு தகவல் வழங்கப்பட்டிருந்தது.

இந்நிலையில் குறித்த வயல் நிலங்களை கிளிநொச்சி விவசாய ஆராய்ச்சி நிலையத்தின் உதவி பணிப்பாளர் என். ராஜேஸ் கண்ணா, விவசாய போதனா சிரியர்கள் மற்றும் பிரதிமாகாண விவசாய பணிப்பாளர் ஆகியோர் கள விஜயம் மேற்கொண்டிருந்தனர்.

இதன்போதே குறித்த விலாங்குப் புழுவின் நோயின் தாக்கம் கண்டறியப்பட்டது.

பொது மக்கள் வசதி கருதி கொழும்பில் மதிப்பீட்டு வரி செலுத்த அலுவலகங்கள்!

கொழும்பில் வாழும் பொதுமக்கள் மற்றும் வர்த்தகர்களின் வசதி கருதி வருடாந்த மதிப்பீட்டு வரியை செலுத்துவதற்கு அலுவலகங்கள் திறக்கப்பட்டுள்ளன என கொழும்பு மாநகர சபை மதிப்பீட்டு வரி திணைக்களம் அறிவித்துள்ளது.

இதற்கமைய கீழ் குறிப்பிடப்பட்டுள்ள மாவட்ட அலுவலகங்களில் மதிப்பீட்டு வரியை செலுத்த முடியும் என திணைக்களம் தெரிவித்தது.

மாவட்ட அலுவலகம் 1: இல. 79, மகாகுமாரகே மாவத்தை, கொழும்பு - 14. தொலைபேசி இல: 011 2447128

மாவட்ட அலுவலகம் 2: இல. 163, மிஹிந்து மாவத்தை, கொழும்பு - 12. தொலைபேசி இல: 011 2431694, 011 2431710, 011 2323489.

மாவட்ட அலுவலகம் 2பி: இல. 37, ஸ்ரீ ஜினரத்தன மாவத்தை, ஹ்னுபிட்டி, கொழும்பு - 2. தொலைபேசி இல: 011 2307710, 011 2436888, 011 2329283

மாவட்ட அலுவலகம் 3: சமூக நிலைய கட்டிடம், கெம்பல் பார்சு, கொழும்பு - 8. தொலைபேசி இல: 011 2698673

மாவட்ட அலுவலகம் 4: இல. 147, ஹை லைவல் வீதி, கொழும்பு - 6. தொலைபேசி இல: 011 2513253.

மாவட்ட அலுவலகம் 5: இல. 66, மெனிங் ப்ளேஸ், வெள்ளவத்தை, கொழும்பு - 6. தொலைபேசி இல: 011 2364142

நான் மட்டும் அதிபரா இருந்தால்! டரம் போட்ட பரபரப்புப் பதிவு



நான் மட்டும் அமெரிக்க அதிபராக இருந்திருந்தால் ரஷ்யா - உக்ரைன் போரை 24 மணி நேரத்தில் முடிவுக்குக் கொண்டு வந்திருப்பேன்.

இவ்வாறு தெரிவித்திருக்கிறார் அமெரிக்க முன்னாள் அதிபர் டொனால்ட் ட்ரம்ப். 2020ஆம் ஆண்டு அமெரிக்காவில் நடந்த அதிபர் தேர்தலில் ட்ரம்ப் தோல்வியுற்றார். இதனையடுத்து அமெரிக்காவின் பல பகுதிகளில் ட்ரம்ப்பின் ஆதரவாளர்கள் போராட்டத்தில் ஈடுபட்டனர். போராட்டம் கலவரமாக வெடித்தது.

இது அமெரிக்க வரலாற்றில் பெரும் கரும்புள்ளியாகக் கருதப்படுகிறது. அந்தப் போராட்டங்களின் போது ட்ரம்ப் சமூக வலைதளங்கள் வாயிலாக வெறுப்பை விதைத்தார் என்று கூறி பேஸ்புக், ட்விட்டர் போன்ற நிறுவனங்கள் அவருக்கு தடை விதித்தன.

இந்தத் தடையை அடுத்து ட்ரம்ப் ட்ரூத் சோஷியல் என்று தனக்காக ஒரு பிரத்யேக சமூக வலைதளத்தைத் தொடங்கினார். இந்த சமூக வலைதள பக்கத்தில் வெள்ளிக்கிழமை அவர் பதிவைப் பகிர்ந்தார். அதில், நான் மட்டும் அமெரிக்காவின் அதிபராக

இருந்திருந்தால் ரஷ்யா உக்ரைன் போரை நடந்திருக்காது. அதையும் மீறி போர் மூண்டிருந்தால் அந்தப் போரை இவ்வளவு காலம் நீடிக்கவிடாமல் மத்தியஸ்தம் செய்து முடித்து வைத்திருப்பேன். அதுவும் 24 மணி நேரத்தில் போரை நிறுத்தியிருப்பேன். ஆனால் இப்போது மனித உயிர்கள் மதிப்பின்றி வீணாக பலியாகிக் கொண்டிருக்கின்றன என்று பதிவிட்டுள்ளார்.

வியாழக்கிழமையும் ட்ரம்ப் உக்ரைன் போர் பற்றி இன்னொரு பதிவுப் பகிர்ந்திருந்தார். அதில் அமெரிக்க அதிபர் ஜோ பைடனுக்கு ஒரு கோரிக்கை விடுத்திருந்தார். அதில் ரஷ்யா உக்ரைன் போரை முடிவுக்குக் கொண்டு வாருங்கள். அதைவிடுத்து உக்ரைனுக்கு இன்னமும் டாங்குகளை வழங்கினால் போர் அடுத்த கட்டத்திற்கே நகரும். அது அணு ஆயுத போருக்கு வழிவகுக்கும். முதலில் டேங்குகள், பின்னர் அணு ஆயுதங்கள் என்று வரிசை கட்டும். இந்தப் போரை முடிவுக்குக் கொண்டு வாருங்கள் என்று கோரியிருந்தார். உக்ரைனுக்கு அமெரிக்கா 3 டீஜன் M1 Abrams டாங்குகளை வழங்கும் என்று டைடன் நிர்வாகம் அறிவித்த நிலையில் ட்ரம்ப் இந்தக் கருத்துகளை பதிவிட்டு வருகிறார்.

அமெரிக்காவுக்கான ரஷ்ய தூதர் அண்டோலி ஆண்டோனோவோவும் அமெரிக்காவின் முடிவுக்குக் கண்டனம் தெரிவித்திருந்தார். ஸ்கை நியூஸுக்கு அவர் அளித்தப் பேட்டியில், அமெரிக்கா உக்ரைனுக்கு டாங்குகள் வழங்குவது வம்பை வளர்க்கும் செயல் மட்டுமே. அமெரிக்காவுக்கு எங்களை வீழ்த்த வேண்டும் என்பதே வியூகமாக உள்ளது என்று கூறியுள்ளார்.



பாகிஸ்தான் ரூபாயின் மதிப்பு வரலாறு காணாமல் விடுதல்

பாகிஸ்தான் ரூபாய் மதிப்பு வரலாறு காணாத அளவுக்கு சரிந்துள்ளது. அதாவது பாகிஸ்தான் ரூபாய் மதிப்பில் 225 கொடுத்தால் தான் ஒரு அமெரிக்க டாலர் வாங்க முடியும்.

இலங்கையைப் போன்றே பாகிஸ்தானில் சமீப காலமாக கடுமையான பொருளாதார நெருக்கடி ஏற்பட்டுள்ளது. எனினும் இலங்கையளவிற்கு அங்கு நிலமை இன்னும் படுமோசமாகவில்லை.

பசி, பட்டினி தலை விரித்தாடுகிறது. உணவுப் பொருட்களின் விலைவாசி கடுமையாக உயர்ந்துள்ளது. அந்நியச் செலாவணி பற்றாக்குறை ஏற்பட்டுள்ளது. வெளிநாட்டு டொலர்களை உள்ளூர் பணமாக மாற்ற மக்கள் கள்ளச்சந்தைகளில் குவியத் தொடங்கியுள்ளனர். மின்வெட்டு சமாளிக்க முடியாத அளவுக்கு பெரும் பிரச்சினையாக உருவெடுத்து வருகிறது.

இந்நிலையில், பிரதமர் பாஸ் லீஃப் பொருளாதாரத்தை மீட்டெடுக்க பல்வேறு நடவடிக்கைகளையும் எடுத்து வருகிறார். பாகிஸ்தான் ரூபாய் மதிப்பு வரலாறு காணாத பாதிப்பை சந்தித்துள்ள நிலையில், சர்வதேச நிதியமான நிதியம் தனது கட்டுப்பாட்டை முடிவுக்குக் கொண்டு வர வேண்டும் என்று கூறியுள்ளார்.

மேலும், நிறுத்தி வைக்கப்பட்டுள்ள 6 புள்ளி 5 பில்லியன் டொலர் மதிப்பிலான நிதியை விடுவிக்க வேண்டும் என்றும், சர்வதேச நிதியத்திற்கு பாகிஸ்தான் கோரிக்கை விடுத்துள்ளது. சர்வதேச நிதியத்தின் திட்டம் ஒன்று தாமதமடைவதால் பாகிஸ்தான் ரூபாய் மதிப்பு சரிவு கண்டு வருகிறது என்றும் நிபுணர்கள் தெரிவித்துள்ளனர்.

முன்னதாக, இந்த மாதத் தொடக்கத்தில் பாகிஸ்தானின் அந்நிய செலாவணி கையிருப்பு 5.8 பில்லியன் டொலராக குறைந்தது. இது கடந்த 8 ஆண்டுகளில் இல்லாத சரிவு ஆகும். அந்நிய செலாவணிகையிருப்பு குறைந்துள்ள நிலையில், வெளிநாடுகளிலிருந்து பெற்ற கடனை திருப்பிச் செலுத்த முடியாத நிலைக்கு பாகிஸ்தான் உள்ளாகி இருக்கிறது.

வெளிநாடுகள் மற்றும் ஐஎம்எஃப் உள்ளிட்ட சர்வதேச அமைப்புகளிடமிருந்து பெற்ற கடனை பாகிஸ்தானால் திருப்பிச் செலுத்த முடியாத சூழலில் உள்ள பாகிஸ்தான் ஐஎம்எஃப் நிதித் திட்டத்தின் உதவியுடன் மீள முடியுமா என்று பார்க்கிறது. இலங்கை எப்படி அந்நியச் செலாவணிகையிருப்பு இல்லாமல் வீழ்ச்சியை சந்தித்ததோ அதே சூழலுக்கு பாகிஸ்தானும் தள்ளப்பட்டு வருகிறது.

சோமாலியாவில் ஐஎஸ் தளபதி தாக்குதலில் சாவு

சோமாலியாவில் அமெரிக்க சிறப்பு அதிரடிப் படையினர் மேற்கொண்ட தாக்குதல் நடவடிக்கையில் இஸ்லாமிய தேச (ஐஎஸ்) அமைப்பின் முக்கிய தளபதி பிலால் அல்-கூடானியும், 10 பயங்கரவாதிகளும் கொல்லப்பட்டனர்.

இது குறித்து அமெரிக்க பாதுகாப்புத் துறை அமைச்சர் லாய்ட் ஆஸ்டின், 'அல்-கூடானியைக் குறிவைத்து சோமாலியாவின் கிழக்குத் தொலைதூரப் பகுதியிலுள்ள மலைக் குகைப் பகுதியில் தாக்குதல் நடத்தப்பட்டது. இதில் அவர் கொல்லப்பட்டதால் அமெரிக்காவுக்கும், கூட்டணி நாடுகளுக்கும் கூடுதல் பாதுகாப்பு கிடைத்துள்ளது' என்றார்.

அப்காணிஸ்தானில் கூடந்த இரண்டு வாரங்களாக நிலவி வரும் மிகக் கடுமையான குளிருக்கு இதுவரை 2 லட்சத்துக்கும் மேற்பட்ட கால்நடைகள் பலியானதாக அந்நாட்டு செய்தி நிறுவனம் ஒன்று தெரிவித்துள்ளது.

மினிபஸ் அளவான விண்கல் ஆபத்தின்றி பூமியை கடந்தது

'2023 BU' என அழைக்கப்படும் ஒரு மினிபஸ் அளவான விண்கல் ஒன்று பூமியை கடக்க உள்ளதாக சில நாட்களுக்கு முன் அறிவிக்கப்பட்டது.

இந்த நிலையில் '2023 யஷீ' விண்கல் எந்த வித ஆபத்தும் இல்லாமல் இன்று பூமியை கடந்து சென்றதாக நாசா அறிவிக்கப்பட்டது. ரஷ்யாவின் கட்டுப்பாட்டிலுள்ள, உக்ரைனின் க்ரிமியா பிராந்தியத்திலுள்ள அமெச்கூர் விண்வெளி நிபுணரான கென்னடி போரிசோ என்பவரால் கடந்த வாரம்தான் இவ்விண்கல் கண்டுபிடிக்கப்பட்டது. அதன்பின், இந்த விண்கல் வின் சுற்று வட்டப்பாதை குறித்து அறியப்பட்டு கண்காணிக்கப்பட்டு வந்தது.

மேலும், '2023 யஷீ' விண்கல் பூமிக்கு சுமார் 3,600 கிமீ நெருக்கத்தில் வந்ததாக கணக்கிடப்பட்டுள்ளது. பூமியையும், அதன் மேற்பரப்பில் உள்ள சாட்டலைட்களையும் இந்த விண்கல் மோதும் வாய்ப்பு குறைவு என்றும் அது மோதியிருந்தாலும் அதனால் ஏற்படும் பதிப்புகள் குறைவு என்றும் அறிவிக்கப்பட்டது.

பூமியிலிருந்து சுமார் 36,000 கிலோ மீற்றர் உயரத்தில் பல விண்கல்கள் பூமியை வலம் வந்து கொண்டிருக்கின்றன. அவற்றுடன் ஒப்பிடுகையில் '2023 யஷீ' விண்கல் 10 மடங்கு நெருக்கத்தில் பூமியை கடந்து சென்றிருக்கிறது.

அறிவிக்கப்பட்டது. அறிவிக்கப்பட்டது. அறிவிக்கப்பட்டது. அறிவிக்கப்பட்டது. அறிவிக்கப்பட்டது.

அம்மா அம்மா என்று கதறக் கதற கைதியை கொன்ற அமெ. காவலர்

அமெரிக்காவில் டயர் நிக்கோலஸ் என்ற 29 வயது கறுப்பின இளைஞர் ஒருவர் போலீஸ் வன்முறையில் உயிரிழந்த சம்பவம் அதிர்வலைகளை ஏற்படுத்தியுள்ளது. அமெரிக்காவில் இதுபோன்ற சம்பவங்கள் புதிதல்ல என்பதை நிரூபிப்பது போலவே இந்தச் சம்பவம் நடந்துள்ளது.

அமெரிக்காவின் மெம்ஃபிஸ் நகரில் தான் இச்சம்பவம் நடந்துள்ளது. அதுவும் கொல்லப்பட்டவரின் வீட்டிலிருந்து 90 மீற்றர் தொலைவில் தான் இந்தக் கொடூரம் நடந்துள்ளது.

பைக்கில் வந்து கொண்டிருந்த நிக்கோலஸை பொலீஸார் திடீரென சுற்றி வளைக்கின்றனர். அப்போது அவரை தரையில் படுக்குமாறு எச்சரிக்கின்றனர். அந்த இளைஞரும் பொலீஸ் சொல்வது போல் செய்கிறார். ஆனால் அப்படியிருந்தும் அவரைத் தாக்குகின்றனர். அந்த இளைஞரோ நான் தான் நீங்கள் சொல்வதை செய்துவிட்டேனே என்று கேட்கிறார். அப்போது இன்னொரு காவல் அதிகாரி நீ உன் கைகளை பின்னால் கட்டுகிறாயா இல்லை

நான் அவற்றை உடைக்கவா? என்று கேட்கிறார். உடனே நிக்கோலஸ் கைகளைக் கட்டுகிறார்.

அப்படியிருந்தும் தாக்குதல் தொடர்கிறது. பொறுக்க முடியாமல் அவர் அலறுகிறார். பின்னர் அங்கிருந்து தப்பி ஓடுகிறார். அவரை டேலர் எனப்படும் மின்சாரம் பாய்ச்சும் கருவி மூலம் வீழ்த்துமாறு சக அதிகாரிகள் கூற இன்னொரு காவலர் டேலரை பயன்படுத்துகிறார். நிக்கோலஸ் வீழ்கிறார்.

அவர் அம்மா, அம்மா என்று கூக்குரல் இடுகிறார். 90 மீட்டர் தொலைவில் இருக்கும் தனது அம்மாவுக்கு தனது அபயக் குரல் கேட்காதா என்ற எதிர்பார்ப்புடன் கதறுகிறார். ஆனால் கதறலுக்கு இடையே தாக்குதல் நடக்க நிக்கோலஸ் உயிரிழக்கிறார். இவை அனைத்துமே காவலர்கள் அணிந்திருந்த பாடி கேமரா எனப்படும் உடலோடு பொருத்தப்பட்டிருக்கும் கண்காணிப்பு கேமராவில் பதிவாகியுள்ளது.

இந்தச் சம்பவத்தில் ஐந்து காவலர்கள் ஈடுபட்டதாகத் தெரிகிறது. இச்சம்பவம் அமெரிக்கா முழுவதும் பெரும் அதிர்வலைகளை ஏற்படுத்தியுள்ளது.

நிக்கோலஸுக்கு நீதி வேண்டி போராட்டங்கள் தொடங்கியுள்ளன. சம்பவத்தில் ஈடுபட்ட ஐந்து அதிகாரிகளுமே கறுப்பினத்தை சேர்ந்தவர்கள்தான். டாரியஸ் பீன், டெமட்ரியஸ் காலி, எம்மிட் மார்டின், டெஸ்மாண்ட் மில்ஸ் ஜூனியர், ஜஸ்டின் ஸ்மித் ஆகிய ஐந்து பேரும் கொலை குற்றத்திற்காக கைது செய்யப்பட்டனர். அவர்களுக்கு ஜாமீன் வழங்கப்பட்டுள்ளது. இந்நிலையில் மெம்ஃபிஸ் நகரில் நடந்த இந்தக் கொடூர சம்பவம் தொடர்பான பாடி கேம் வீடியோ வெளியாகி அதிர்ச்சியை ஏற்படுத்தியுள்ளது.



தேர்தல் ஆணைக் குழுவின் குழப்பமான சூழலுக்கு உடன் முற்றுப்புள்ளி வைக்கக்!

இலங்கை தேசிய தேர்தல் கண்காணிப்பு நிலையம் வலியுறுத்து



என நாம் நம்புகின்றோம். தற்போது தேர்தல் ஆணைக்குழுவின் உறுப்பினர் ஒருவர் பதவி விலகியுள்ளதோடு, அவரது பதவி விலகலுக்கான காரணம் ஆணைக்குழுவின் தலைவரது செயற்பாடுகளாகும் என்று உட்களங்களில் செய்திகள் வெளியாகியுள்ளன.

உள்ளூராட்சித் தேர்தல் சுதந்திரமாகவும், நியாயமாகவும் நடைபெறுவதை உறுதி செய்வதற்காக, தேர்தல் ஆணைக்குழு விற்குள் பொதுமக்களுக்குத் தெரியவரும் வகையில் காணப்படும் குழப்பமான சூழலுக்கு உடனடியாக முற்றுப்புள்ளி வைக்க வேண்டும் என இலங்கை தேசிய தேர்தல் கண்காணிப்பு நிலையம் வலியுறுத்தியுள்ளது.

உள்ளூராட்சித் தேர்தல் பொதுமக்கள் மத்தியில் அச்சத்தையும் வலுவான அவநம்பிக்கையையும் ஏற்படுத்துகிறது.

எனவே, தேர்தல் ஆணைக்குழு அனைத்து சந்தர்ப்பங்களிலும் வெளிப்படைத்தன்மையுடனும், பொறுப்புணர்வுடனும் செயற்பட வேண்டும் என்றும் தேசிய தேர்தல் கண்காணிப்பு நிலையம் சுட்டிக்காட்டியுள்ளது.

இது தொடர்பில் தேசிய தேர்தல் கண்காணிப்பு நிலையம் வெளியிட்டுள்ள அறிக்கையில் மேலும் குறிப்பிடப்பட்டுள்ளவை வருமாறு -

தேர்தலை நடத்துவதற்கு இணைக்கப்பட்ட வேண்டிய நிறுவனங்களுடனான தற்போதைய உறவுகளும் குழப்பமில்லாத வகையில் பேணப்பட வேண்டும்

அத்தோடு ஆணைக்குழுவின் மற்றுமிரு உறுப்பினர்கள் ஆணைக்குழுவின் அலுவலகத்துக்கோ அல்லது கூட்டங்களுக்கு சமூகமளிப்பதில்லை என்றும் தெரியவருகிறது.

இதேவேளை தேர்தலுக்கான தினம் அறிவிக்கப்பட்டுள்ள போதிலும், அதற்கான வர்த்தமானி அறிவித்தல் வெளியிடப்படாத அதே வேளை, இதற்கான அறிவிப்பில் ஆணைக்குழுவின் பெரும்பாலான உறுப்பினர்கள் கையெழுத்திடவில்லை என்றும் தெரியவந்துள்ளது.

தேர்தலை சுதந்திரமான மற்றும் நியாயமான முறையில் நடத்துவதோடு, அதன் வழக்கமான முடிவுகளின் செல்லுபடியாகும் தன்மையும் மிகவும் முக்கியமானது என்று தேசிய தேர்தல் கண்காணிப்பு மையம் உறுதியாக நம்புகிறது.

தேர்தல் செலவுகள் ஒழுங்குமுறை சட்டம் நாடாளுமன்றத்தால் நிறைவேற்றப்பட்டு, சபாநாயகரின் சான்றுபடுத்தமுக்காக அனுப்பி வைக்கப்பட்டுள்ளது. குழுநிலை விவாதத்தின் போது சட்ட மூலத்தில் சேர்க்கப்பட்டிருந்தங்களை, சபாநாயகரின் சான்றுபடுத்தலின் பின்னர் சரியாக

அறிந்து கையாள முடியும்.

என்னும் தேர்தல் செலவு தொடர்பாக அரசியல் கட்சிகளுடன் தேர்தல் ஆணைக்குழு இணக்கப்பாட்டை எட்டியுள்ளதாகவும், அது சட்டரீதியாகக் காணப்படுவதாகவும் அறிவிக்கப்பட்டுள்ளது.

அவ்வாறிருந்தும் சபாநாயகர் குறித்த சட்டத்துக்கு சான்றளிக்கும் முன், அது செயல்படுத்தப்படும் என்று சுட்டிக்காட்டும் நடவடிக்கைகளை எடுப்பது முறையானதல்ல.

மேலும் இதுபோன்ற நடவடிக்கைகளை எடுக்க தேர்தல் ஆணைக்குழு மிக அவசரமாக செயற்படுகின்றமை எம்மை மிகவும் ஆச்சரியப்படுத்துகிறது.

தேர்தல் ஆணைக்குழுவில் பிளவுகள் இருக்கின்றன எனவும், கூட்டங்களை நடத்த நடப்பெண் கூட இல்லை என்றும், சில உறுப்பினர்கள் ஆணைய அலுவலகத்துக்கு வருவதில்லை என்றும் பல்வேறு செய்திகள் உட்களங்களில் வெளியாகியிருந்தன. இவை மிகவும் துரதிர்ஷ்டவசமான நிலைமையாகும்.

இது பொதுமக்கள் மத்தியில் உள்ளூராட்சித் தேர்தல் தொடர்பான அச்சத்தையும் வலுவான அவநம்பிக்கையையும் ஏற்படுத்துகிறது.

எனவே, தேர்தல் ஆணைக்குழு அனைத்து சந்தர்ப்பங்களிலும் வெளிப்படைத்தன்மையுடனும், பொறுப்புணர்வுடனும் செயற்பட வேண்டும் என்று கேட்டுக்கொள்கிறோம்.

உள்ளூராட்சி மன்றத் தேர்தல் தொடர்பான அனைத்துத் தகவல்களையும் பொதுமக்கள் அறிந்து கொள்ளும் வகையில் பகிரங்கப்படுத்துமாறும் கேட்டுக்கொள்கின்றோம். - என்று தெரிவிக்கப்பட்டுள்ளது.

முன்னாள் எம்.பி. சுந்தரமூர்த்தி காலமானார்



1989 பொதுத் தேர்தலில் யாழ் மாவட்டத்தில் ஈரோஸ் சுயேச்சை குழு உறுப்பினர் பட்டியலில் எம்.பியாகத் தேர்வு செய்யப்பட்டு, சிறிது காலம் நாடாளுமன்ற உறுப்பினராகப் பணியாற்றிய மாணிக்கம் சுந்தர மூர்த்தி (வயது 63) இன்று சனிக் கிழமை தமிழகத்தில் காலமானார்.

யுத்தத்தின் முடிவு வரை வன்னியில் தங்கி இருந்து பொருண்மிய மேம்பாட்டு பணிக்காக இயக்கத்துடன் சேர்ந்து உழைத்து வந்த இவர், சுகவீனமுற்று தமிழகத்தில் தங்கி இருந்த கடைசி காலம் வரை வன்னியில் விழிப்பு லன்றோர் மேம்பாட்டுக்காகத் திட்ட முன்மொழிவுகளைத் தயாரித்து, வழங்கி, அதன் செயற்பாட்டுக்காக உழைத்தவர்.

தமிழர் தேசத்தின் பொருண்மிய மேம்பாட்டுக்காக கடைசி வரை உழைத்த ஒரு மக்கள் சேவகன் இன்று காலமானார்.

இணக்கப்பாட்டை விரைவில் எட்டமுடியும் இராஜதந்திரிகளிடம் கொள் நம்பிக்கை



அனைத்துக் கடன்வழங்குநர்களுடனான இணக்கப்பாட்டை வெகுவிரைவில் எட்ட முடியும் என்றும், அதன்மூலம் சர்வதேச நாணய நிதியத்தின் உதவியை விரைவில் பெற்றுக் கொள்ள முடியும் என்றும் வெளிநாட்டு இராஜதந்திரிகளிடம் நிதி இராஜாங்க அமைச்சர் ஹொன் சேமசிங்க நம்பிக்கை வெளியிட்டுள்ளார்.

இலங்கைக்கான பிரித்தானிய உயர்ஸ்தானிகர் சாரா ஹல்டன் தலைமையிலான வெளிநாட்டு இராஜதந்திரிகளுக்கும் நிதி இராஜாங்க அமைச்சர் ஹொன் சேமசிங்கவுக்கும் இடையிலான சந்திப்பொன்று கொழும்பில் நடைபெற்றது.

இந்தச் சந்திப்பில் வெளிநாட்டு இராஜதந்திரிகளான இலங்கைக்கான பிரித்தானிய உயர்ஸ்தானிகர் சாரா ஹல்டன், சர்வதேச கடன் மற்றும் நிதி மேம்பாட்டுக்கொள்கைப் பிரிவின் தலைவர் கரிஸ் அப்ல்கன்-ரேலர், பொதுநலவாய வெளிவிவகார மற்றும் மேம்பாட்டு அலுவலகத்தின் தெற்காசிய மற்றும் ஆப்கானிஸ்தான் பொருளியலாளர் மத்திய வேர்டிங்காம், பிரித்தானிய உயர்ஸ்தானிக ராலயத்தின் மேம்பாட்டுப்பிரிவின் தலைவர் ஆன்ட்ரூ ப்ரைஸ் ஆகியோர் கலந்துகொண்டிருந்தனர்.

இதன் போது கருத்து வெளியிட்டுள்ள நிதி இராஜாங்க அமைச்சர் ஹொன் சேமசிங்க- சர்வதேச நாணய நிதியத்தின் உதவி தற்போது நாடு முகங்கொடுத்திருக்கும் பொருளாதார நெருக்கடிக்குத் தீர்வு காண்பதற்கான அடித்தளமாக அமையுமென இலங்கை மக்கள் நம்பிக்கைகொண்டிருப்பதாகத் தெரிவித்துள்ளார். அதுமாத் திரமன்றி ஜனாதிபதி உள்ளடங்கலாக ஒட்டு

மொத்த அரசாங்கமும் தற்போதைய நெருக்கடியிலிருந்து நாட்டின் பொருளாதாரத்தை மீட்டெடுப்பதை முன்னிறுத்தி செயலாற்றி வருவதாகவும் அவர் சுட்டிக்காட்டியுள்ளார்.

அதேவேளை இப்போது அரசாங்கத்தால் நடைமுறைப்படுத்தப்பட்டுவரும் மறுசீரமைப்புக்களின் விளைவாகப் பொதுமக்கள் பாரிய நெருக்கடிக்கு முகங்கொடுத்திருக்கின்றனர் என இராஜதந்திரிகளிடம் தெரிவித்துள்ள நிதி இராஜாங்க அமைச்சர், இந்த மறுசீரமைப்புக்கள் குறுங்கால அடிப்படையில் கடினமானவையாக இருந்தாலும் நீண்டகாலரீதியில் நன்மையளிக்கும் என்று நம்பிக்கை வெளியிட்டுள்ளார்.

மேலும் சர்வதேச நாணய நிதியத்தின் ஆதரவின் உட்கள அடைந்து கொள்ளக்கூடிய நேர்மறையான மாற்றங்கள் தொடர்பில் நாட்டுமக்கள் நம்பிக்கை கொண்டிருக்கின்றார்கள் என்றும் இராஜாங்க அமைச்சர் ஹொன் சேமசிங்க எடுத்துரைத்துள்ளமை குறிப்பிடத்தக்கது.

பேரவாயை 30 வட்சம் டொலர் செலவில் இலவசமாக சுத்தப்படுத்தி சிறுபகுத்த ஜப்பான் நிறுவனம் இணக்கம்



கொழும்பில் உள்ள பேரவாயை சுத்தம் செய்து அமுகபடுத்தும் வேலைத்திட்டத்தை இலவசமாக முன்னெடுப்பதற்கு ஜப்பானிய நிறுவனம் ஒன்று அரசாங்கத்திடம் இணக்கம் தெரிவித்துள்ளது.

காலநிலை மாற்றம் தொடர்பான ஜனாதிபதியின் சிரேஷ்ட ஆலோசகர் ருவன் விஜயவர்தன மற்றும் நிறுவனத்தின் பிரதிநிதிகளுக்கு இடையில் ஜனாதிபதி செயலகத்தில் இடம்பெற்ற கலந்துரையாடலின் பின்னர் குறித்த நிறுவனம் இந்த உடன்பாட்டை வெளிப்படுத்தியுள்ளது.

ஆரம்பிக்கப்படும் நாளிலிருந்து 6 மாதங்களுக்குள் இந்த வேலைத்திட்டத்தை நிறைவு செய்வதற்கு தீர்மானிக்கப்பட்டுள்ளதோடு, இதற்காக 30 வட்சம் டொலர் செலவாகும் என்றும் மதிப்பிடப்பட்டுள்ளது.

இந்த நிதி சம்பந்தப்பட்ட நிறுவனத்திடமிருந்து மானியமாக இலங்கைக்கு வழங்கப்படவுள்ளது.

பேரவாதி தற்போது மாசடைந்துள்ள நிலையில் அதனை சுத்தப்படுத்துமாறு ஜனாதிபதி ரணில் விக்கிரமசிங்கவிடம் கங்காராம விகாராதிபதி கலாநிதி கிரிந்தே அஸ்ஸாஜி தேரர் விடுத்த கோரிக்கைக்கு அமைய இந்த வேலைத்திட்டம் ஆரம்பிக்கப்படவுள்ளது.

பெப்ரவரி முதல் வாரத்தில் இது தொடர்பான ஒப்பந்தங்கள் கையெழுத்திடப்பட்டு, அதன் பிறகு வேலைத்திட்டம் ஆரம்பிக்கப்படவுள்ளமை குறிப்பிடத்தக்கது.



75 ஆவது தேசிய சுதந்திர தினத்துக்காக தேசியகொடி தயாரிப்பு பணிகள் ஆரம்பம்!

எதிர்வரும் இலங்கையின் 75 ஆவது தேசிய சுதந்திர தினத்துக்காக கொழும்பிலுள்ள ஒரு சிறு கடையில் பெண் தையல்காரர் தேசியக் கொடிகளைத் தயாரிக்கிறார்.

மறுசீரமைப்பை விரைவுபடுத்தி வரியை அதிகரித்த இலங்கையின் உறுதிப்பாடு பாராட்டத்தக்க ஒன்றே

சர்வதேச நாணய நிதியத்தின் நிறைவேற்று பணிப்பாளர் புகழாரம்

பொருளாதார மறுமலர்ச்சிக்கான மறுசீரமைப்புக்களை விரைவுபடுத்துவதிலும் கடினமான காலங்களில் வரி அதிகரிப்பை அமுல்படுத்துவதிலும் இலங்கைகொண்டிருள்ள உறுதிப்பாடுமிகவும் பாராட்டத்தக்கது என சர்வதேச நாணய நிதியத்தின் நிறைவேற்று பணிப்பாளர் கலாநிதி கிருஷ்ணமூர்த்தி சுப்பிரமணியன் தெரிவித்துள்ளார்.



பிரதமர் தினேஷ் குணவர்தனவுடன் இடம்பெற்ற சந்திப்பின் போதே அவர் இதனை குறிப்பிட்டுள்ளார். இலங்கைக்கான சர்வதேச நாணய நிதியத்தின் நிவாரண சலுகைக்காக இலங்கை நிறைவேற்ற வேண்டிய அனைத்து விடயங்களையும் நிறைவேற்றியுள்ளதாகவும் கடன் வழங்கும் பிரதான நாடுகளின் இறுதிச் சான்றிதழின் பின்னர் அது தொடர்பான செயல்முறைகள் நிறைவடையும் எனவும் கலாநிதி கிருஷ்ணமூர்த்தி சுப்பிரமணியன் பிரதமரிடம் தெரிவித்துள்ளார்.

பொருளாதார ரீதியாகப் பாதிக்கப்படக்கூடிய தரப்பினருக்கான ஒரு பாதுகாப்பு வலயம் அவசியமென கலாநிதி கிருஷ்ணமூர்த்தி சுப்பிரமணியன் இதன்போது சுட்டிக்காட்டினார். எவ்வாறாயினும், ஆகக் குறைந்தது அரசு துறையில் ஊதியத்துக்கான உத்தரவாதம் அளிக்கப்பட்டிருந்தாலும், பலர் தங்கள் வருமான மார்க்கங்களை இழந்துள்ளதால், பொதுத்துறையினர் தியாகம் செய்யத் தயாராக இருக்க வேண்டும் என்றும் அவர் சுட்டிக்காட்டியமை குறிப்பிடத்தக்கது. பிரதமரின் செயலாளர் அனூர திலாநாயக்க, சர்வதேச நாணய நிதியத்தின் மாற்று நிறைவேற்றுப் பணிப்பாளரான மத்திய வங்கியின் பிரதி ஆளுநர் கலாநிதி சந்திரநாத் அமரசேகர, பணிப்பாளர் கலாநிதி பி. கே. ஜி. ஹரிச்சந்திர மற்றும் மத்திய வங்கியின் பொருளாதார ஆய்வுத் துறைப் பிரதிப் பணிப்பாளர் கலாநிதி வி. டி. விக்ரமராசசி ஆகியோரும் இந்தக் கலந்துரையாடலில் கலந்துகொண்டனர்.

விசேட போக்குவரத்துகள் திட்டம் கொழும்பில் அமுல்!

சுதந்திர தினத்தை முன்னிட்டு கொழும்பில் விசேட போக்குவரத்து திட்டம் அமுல்படுத்தப்பட்டுள்ளதாக பொலிஸார் தெரிவித்துள்ளனர். அதன்படி நேற்று (சனிக்கிழமை) முதல் காலி முகத்துவாரம் மற்றும் கொழும்பில் உள்ள பல வீதிகளில் விசேட போக்குவரத்து திட்டம் அமுல்படுத்தப்பட்டுள்ளது. மேலும் இந்த விசேட போக்குவரத்து திட்டம் இன்று, நாளை மற்றும் பெப்ரவரி 1, 2, 3 மற்றும் 4 ஆம் திகதி வரையில் காலை 5 மணி முதல் நண்பகல் 12 மணி வரை அமுலில் இருக்கும் எனவும் பொலிஸார் குறிப்பிட்டுள்ளனர்.


கோப்பாய் குடும்பஸ்தர் படுகொலை: மனைவி உள்ளிட்ட 11 பேர் கைது!

யாழ்ப்பாணம் கோப்பாய் பகுதியில் குடும்பத் தலைவரை வெட்டி படுகொலை செய்த குற்றச்சாட்டில், அவரின் மனைவி, மாமனார் (மனைவியின் தந்தை) உள்ளிட்ட 11 பேர் கைது செய்யப்பட்டுள்ளனர். கோப்பாய் மத்தி பகுதியில் மோட்டார் சைக்கிள் திருத்தகம் (கராஜ்) நடத்தி வந்த ஒரு பிள்ளையின் தந்தையான அஜித் என்பவர் கடந்த 21 ஆம் திகதி இரவு தனது கராஜில் இருந்து வீடு திரும்பிக்கொண்டிருந்த வேளை மோட்டார் சைக்கிளில் வந்த கும்பல் ஒன்று அவரை வழிமறித்து தாக்கியுள்ளது. தாக்குதலாளிகளிடம் இருந்து அவர்தப்பியோடிய போது, அவரை வீடு வரை துரத்தி சென்று, வீட்டு வாசலில் வைத்து மூர்க்கத்தனமாக வெட்டி படுகொலை செய்த பின்னர் அங்கிருந்து தப்பி சென்று இருந்தனர். மேற்படி படுகொலை சம்பவம் தொடர்பில் கோப்பாய் பொலிஸாரால், முன்னெடுக்கப்பட்ட விசாரணைகளின் அடிப்படையில், கொலையான நபரின் குடும்பத்தில் முரண்பாடுகள் நிலவி வந்ததாகவும், அதனால் அவர் குடும்பத்தை விட்டு பிரிந்து தனது வாகன திருத்தகத்தில் (கராஜ்) தங்கி இருந்துள்ளார் எனவும் தெரிய வந்திருந்தது. அதன் அடிப்படையில் தாம் மேலதிக விசாரணைகளை முன்னெடுத்த போது, கொலையானவரின் மனைவியும், மாமனாருமாக இணைந்து திட்டம் தீட்டி வேறு நபர்கள் மூலம் குறித்த நபரை படுகொலை செய்துள்ளனர் என கண்டறிந்த நிலையில், மனைவி, மனைவியின் தந்தை உள்ளிட்ட 11 பேரை கைது செய்துள்ளதாக பொலிஸார் தெரிவித்தனர். கைது செய்யப்பட்ட 11 பேரையும் பொலிஸ் நிலையத்தில் தடுத்து வைத்து பொலிஸார் மேலதிக விசாரணைகளை முன்னெடுத்து வருகின்றனர்.

கடலாமையுடன் 2 பேர் மன்னார் கீரியில் கைது!

இந்தியா துரிதமாக செயற்பட்டிருக்காவிட்டால் மோசமான சமூக விளைவுகள் ஏற்பட்டிருக்கும்!

மிலிந்த மொறாகொட சுட்டிக்காட்டு



இந்தியா துரிதமாக செயற்பட்டிருக்காவிட்டால் இலங்கையின் பொருளாதார நெருக்கடி மோசமான சமூக விளைவுகளை ஏற்படுத்தியிருக்கும் என இந்தியாவிற்கான இலங்கைத் தூதுவர் மிலிந்த மொறாகொட தெரிவித்துள்ளார். டைம்ஸ் ஒவ் இந்தியாவிற்கு வழங்கிய பேட்டியில் அவர் இதனைத் தெரிவித்துள்ளார். இலங்கையின் கடன்மறுசீரமைப்பிற்கான இந்தியாவின் உதவி மற்றும்

சர்வதேச நாணயநிதியத்துக்கு இந்தியா வழங்கியுள்ள நிதி உத்தரவாதங்கள் தொடர்பாகக் கருத்து தெரிவித்துள்ள அவர், இந்தியாவின் உதவிகள், ஆதரவுகள் இருநாடுகளுக்கும் இடையிலான நம்பிக்கையில் காணப்படும் இடைவெளியை மேலும் குறைக்கும் எனவும் தெரிவித்துள்ளார். வேறு எந்த நாட்டினாலும் இந்தியா போன்று இலங்கைக்கு உதவியிருக்க முடியாதானதெரிவித்துள்ள மிலிந்த மொறாகொட, கடந்த 22 மாதங்களில் மூன்று தடவையாக இந்திய வெளிவிவகார அமைச்சர் ஜெய்சங்கர் இலங்கைக்கு விஜயம் மேற்கொண்டுள்ளமை- அவரது சமீபத்தைய விஜயம் இரு நாடுகளினதும் இருதரப்பு உறவுகள் புதிய கட்டத்தில் நுழைவதைக் குறிக்கும் விதத்தில் அமைந்துள்ளது எனவும் அவர் தெரிவித்துள்ளார். இது இலங்கையின் பொருளாதார மீட்சியின் ஆரம்பத்தைக் குறித்து நிற்கின்றது எனவும் மிலிந்த மொறாகொட தெரிவித்துள்ளார்.



மன்னார்-கீரி பகுதியில் இறைச்சிக்காகக் கொண்டுசென்ற கடலாமையுடன் வெள்ளிக்கிழமை மன்னார் பிரதேச குற்றத்தடுப்பு பொலிஸ் புலனாய்வு பிரிவினரால் 2 நபர்கள் கைது செய்யப்பட்டுள்ளனர். கைது செய்யப்பட்டவர்கள் கீரி பகுதியைச் சேர்ந்த 50 மற்றும் 55 வயது டையவர்கள் என மன்னார் பிரதேச குற்றத்தடுப்பு பொலிஸ் புலனாய்வு பிரிவினர் தெரிவித்துள்ளனர். மேலும் உயிருடன் மீட்கப்பட்ட கடலாமை 35 கிலோ எடை கொண்டது எனத் தெரிய வருகிறது. மன்னார் பிரதேச குற்றத்தடுப்பு பொலிஸ் புலனாய்வு பிரிவினருக்கு கிடைக்கப்பெற்ற இரகசிய தகவலின் அடிப்படையில், மன்னார் மாவட்ட சிரேஷ்ட பொலிஸ் அத்தியட்சகர் சமன் துல்சான் நாகாவத்தவின் பணிப்புரைக்கு அமைவாக உதவி பொலிஸ் அத்தியட்சகர் (2) அரியரண பண்டார மற்றும் மன்னார் பிரதேச குற்றத்தடுப்பு பொலிஸ் புலனாய்வு பிரிவு பொறுப்புதிகாரி பொலிஸ் பரிசோதகர் ஆனந்த ரட்ணாயக்க தலைமையில், பொலிஸ் சாஜன் ரத்நாயக்க மற்றும் உத்தியோகத்தர்கள் சென்று குறித்த கடலாமை யை உயிருடன் மீட்டதோடு, இரு நபர்களையும் கைது செய்துள்ளனர். கைது செய்யப்பட்ட நபர்கள் மற்றும் மீட்கப்பட்ட கடலாமை மன்னார் நீதிமன்றத்தில் ஒப்படைக்க பொலிஸார் நடவடிக்கைகளை முன்னெடுத்துள்ளனர்.

தேசபந்து தென்னகோனுக்கு எதிரான நடவடிக்கை சட்டமாதிரி திணைக்களமுடாக முன்னெடுக்கப்படும்!

பொது மக்கள் பாதுகாப்பு அமைச்சர் டிரான் தெரிவிப்பு

மே 09 காலி முகத்திடல் போராட்ட களம் மீதான தாக்குதல் விவகாரம் தொடர்பில் மேல் மாகாண பிரதி பொலிஸ்மா அதிபர் தேசபந்து தென்னகோனுக்கு எதிராகக் குற்றப்புலனாய்வு பிரிவினர் முன்னெடுத்த விசாரணை, அமைச்சு மட்டத்தில் முன்னெத்த ஒழுக்காற்று விசாரணை அறிக்கை சட்டமா அதிபருக்கு சமர்ப்பிக்கப்பட்டுள்ளது.

அடுத்தகட்ட நடவடிக்கை சட்டமா அதிபர் திணைக்களத்தின் ஊடாக முன்னெடுக்கப்படும் என பொது மக்கள் பாதுகாப்பு அமைச்சர் டிரான் அலஸ் தெரிவித்தார்.

தொழிலதிபர் தினேஸ் டாப்ரின் மரணம் கொலையா அல்லது தற்கொலையா என்பது தொடர்பான விசாரணை அறிக்கை இன்னும் இருவார காலத்துக்குள் பகிரங்கப்படுத்தப்படும் எனவும் குறிப்பிட்டார்.

பொது மக்கள் பாதுகாப்பு அமைச்சர்

சின் காரியாலயத்தில் இடம்பெற்ற ஊடகவியலாளர் சந்திப்பில் கலந்துகொண்டு கருத்துரைக்கையில் மேற்கண்டவாறு குறிப்பிட்டார்.

அவர் மேலும் குறிப்பிட்டவை வருமாறு -

ஏப்ரல் 21 குண்டுத்தாக்குதல் சம்பவம் தொடர்பில் சிரேஷ்ட பிரதி பொலிஸ்மா அதிபர் நிலந்த ஜயவர்தன விற்கு எதிராக ஆறுமாத காலத்துக்குள் ஒழுக்காற்று நடவடிக்கையை முன்னெடுத்து, அறிக்கையை மன்றுக்கு சமர்ப்பிக்குமாறு உயர்நீதிமன்றம் பொதுமக்கள் பாதுகாப்பு அமைச்சுக்கு உத்தரவிட்டுள்ளது.

சிரேஷ்ட பிரதி பொலிஸ்மா அதிபர் நிலந்த ஜயவர்தனவிற்கு எதிரான ஒழுக்காற்று நடவடிக்கை முன்னெடுக்கப்பட்டுள்ளது, ஆறுமாத காலத்துக்குள் அறிக்கை உயர்நீதிமன்றத்துக்கு சமர்ப்பிக்கப்படும். நீதிமன்றத்தின் உத்தரவிற்கு அமைய செயற்படுவோம்.

மே 09 காலி முகத்திடல் போராட்டக் களத்தின் மீது முன்னெடுக்கப்பட்ட தாக்குதல் தொடர்பில் மேல்மாகாண பிரதி பொலிஸ்மா தேசபந்து தென்னகோன் மீது குற்றச்சாட்டுக்கள் முன்வைக்கப்பட்டன.

இந்தத் தாக்குதல் தொடர்பில் குற்றப்புலனாய்வுப் பிரிவினர் முன்னெடுத்த விசாரணை அறிக்கை மற்றும் பொது மக்கள் அமைச்சு மட்டத்தில் அவருக்கு எதிராக முன்னெடுக்கப்பட்ட ஒழுக்காற்று நடவடிக்கையின் அறிக்கை சட்டமா அதிபருக்கு சமர்ப்பிக்கப்பட்டுள்ளது. சட்டமா அதிபர் திணைக்களத்தின் ஊடாக அடுத்தகட்ட நடவடிக்கை எடுக்கப்படும்.

ஜூலை 09 ஆம் திகதி ஜனாதிபதி மாளிகையைப் பைப்பற்றிய போராட்ட காரர்கள் ஜனாதிபதி மாளிகையில் இருந்த கோடிக்கணக்கிலான பணத்தை பொலிஸ் நிலையத்தில் சமர்ப்பித்த விடயம், அதனுடன் தேசபந்து தென்னகோன் தொடர்புப்பட்டுள்ளதாக செய்திகள் வெளியாகியுள்ளன. இந்ம விடயம் நீதிமன்ற விசாரணைக்கு உட்படுத்தப்பட்டுள்ளதால் அந்த விடயம் தொடர்பான விடயங்களைக் குறிப்பிட முடியாது.



கோன் தொடர்புப்பட்டுள்ளதாக செய்திகள் வெளியாகியுள்ளன. இந்ம விடயம் நீதிமன்ற விசாரணைக்கு உட்படுத்தப்பட்டுள்ளதால் அந்த விடயம் தொடர்பான விடயங்களைக் குறிப்பிட முடியாது.

தொழிலதிபர் தினேஸ் டாப்ரின் மரணம் கொலையா அல்லது தற்கொலையா என்பது தொடர்பான விசாரணை அறிக்கை இன்னும் இருவார காலத்துக்குள் பகிரங்கப்படுத்தப்படும். - என்றார்.

ROHINI
Boarding and Lodging

Airport அருகில் நம்மியமான தங்குமிட வசதி
2.5 Km மட்டுமே (10 நிமிடம்)
Arrival இருந்து

Room வடகை 4000 முதல் ஆரம்பம் AC மற்றும் Non AC உண்டு.
Tea, சாப்பாடு, Shorteats வசதிகள் உண்டு.
வாகன வசதிகள் அனைத்தும் செய்து தரப்படும்.
சுத்தமானதும் பாதுகாப்பானதுமான தங்குமிடம்.

எல்லவர்களையும் எல்லவர்களுக்காக...

Wettawa Road, Ammandoluwa, Seeduwa, Katunayake, Sri Lanka
☎ 076 695 0622
✉ rohiniboardingandlodging@gmail.com

ஜே.வி.பியின் ஆலோசனைகளை நடைமுறைப்படுத்தினால் ஆர்ஜன்ஷனா போன்ற நிலைமையே இலங்கைக்கு ஏற்படும்!

ஹர்ஷ டி சில்வா எச்சரிக்கை

ஜே.வி.பி. கூறுவதைப் போன்று சர்வதேச நாணய நிதியத்துடனான பேச்சுகளை இடைநிறுத்தினால் ஆர்ஜன்ஷனாவை போன்ற நிலைமையே இலங்கைக்கும் ஏற்படும். அத்தோடு நட்பு நாடுகளான சீனா மற்றும் இந்தியாவிடமிருந்து கூட கடன்களைப் பெற்றுக் கொள்ள முடியாத நிலைமை ஏற்படும் என்று ஐக்கிய மக்கள் சக்தியின் நாடாளுமன்ற உறுப்பினர் கலாநிதி ஹர்ஷ டி சில்வா தெரிவித்தார்.

கொழும்பிலுள்ள எதிர்க்கட்சி தலைவர் அலுவலகத்தில் இடம்பெற்ற ஊடகவியலாளர் மாநாட்டில் இதனைத் தெரிவித்த அவர் மேலும் குறிப்பிடுகையில் -

சர்வதேச நாணய நிதியத்தை நாட வேண்டிய அவசியம் இல்லை என்று ஜே.வி.பி. கூறுகின்றது.



அவ்வாறெனில், அதற்கான மாற்று வழி என்ன என்பதையும் அவர்கள் முன்வைக்க வேண்டும்.

அதனை விடுத்து குறுகிய அரசியல் நோக்கங்களுக்காக சர்வதேச நாணய நிதியத்துடனான பேச்சுகளை இடைநிறுத்தினால் ஆர்ஜன்ஷனாவுக்கு ஏற்பட்ட நிலைமையே இலங்கைக்கும் ஏற்படும். சர்வதேச நாணய நிதியத்துடன் இறுதி இணக்கப்பாடு எட்டப்படாவிட்டால், இலங்கை கடன் நிலைபெற்றுத் தன்மையற்ற நாடாக கருதப்படும்.

அவ்வாறானதொரு நிலைமை ஏற்பட்டால், நட்பு நாடுகளாகக் காணப்படுகின்ற போதிலும், இந்தியா மற்றும் சீனாவிடமிருந்து கூட எம்மால் ஒத்துழைப்புக்களைப் பெற முடியாது. சட்ட ரீதியாக அந்த நாடுகளுக்கு எம்மால் உதவ முடியாது. எனவே, கடன் நிலைபெற்றுத் தன்மையை பேணுவதற்கு அதற்குரிய பொருளாதார வேலைத்திட்டங்கள் நடைமுறைப்படுத்தப்பட வேண்டும். அதன் அடிப்படையிலேயே சர்வதேச நாணய நிதியத்துடன் அதிகாரிகள் மட்ட இணக்கப்பாடு எட்டப்பட்டதோடு, வரவு - செலவுத் திட்டமும் முன்வைக்கப்பட்டது. இதனை அடிப்படையாக கொண்டே இந்தியாவும் கடன் மறுசீரமைப்புக்கு எழுத்து மூலம் இணக்கம் தெரிவித்தது.

நாணய நிதியத்தை நாட வேண்டும் என்று நாம் வலியுறுத்துகின்ற போதிலும், அவர்களின் சகல நிபந்தனைகளையும் பின்பற்ற வேண்டும் என்று கூறவில்லை. உதாரணமாக, வருமான வரி 38 சதவீதமாக அதிகரிக்கப்பட்டுள்ளமையை ஒருபோதும் ஏற்றுக்கொள்ள முடியாது. இதற்கான மாற்று வேலைத்திட்டம் எம்மிடமுள் ளது. எமது ஆட்சியில் நிச்சயம் இதில் திருத்தங்கள் மேற்கொள்ளப்படும்.

கடந்த 2020ஆம் ஆண்டு பொருளாதார நெருக்கடிகள் ஆரம்பமானபோதே சர்வதேச நாணய நிதியத்துக்குச் சென்றிருந்தால் நாடு வங்குரோத்து நிலையை அடைந்திருக்காது. - என்றார்.

விமான நிலைய போக்குவரத்து மற்றும் சுற்றுலா ஏற்பாடுகள்

நாடுமுழுவதும்

- ✓ நட்சத்திர விடுதிகளில் தங்குமிட வசதிகள்
- ✓ சுற்றுலா ஒழுங்கமைப்பு வசதிகள்
- ✓ போக்குவரத்து வசதிகள்

Asiazone Vacation (Pvt) Ltd

#45A, Pennyquick lane, Colombo 06. #551A, Kasthuriyar Road, Jaffna.

மேலதிக விபரங்களுக்கு அழையுங்கள்
☎ +94 77 068 4905
- ரவிசங்கர் -

ரி20 மகளிர் உலகக் கோப்பை

இறுதி ஆட்டத்துக்கு முன்னேறியது இந்தியா

19 வயதுக்குட்பட்டோருக்கான மகளிர் உலகக் கோப்பை ரி20 கிரிக்கெட் போட்டி இறுதிச் சுற்றுக்கு இந்தியா தகுதி பெற்றுள்ளது. தென்னாப்பிரிக்காவில் வெள்ளிக்கிழமை நடைபெற்ற அரையிறுதியில் நியூஸி.யை 8 விக்ரெட் வித்தியாசத்தில் வீழ்த்தியது இந்தியா.

தென்னாப்பிரிக்காவின் போர்ட்செஃப்ஸ்டீடும் நகரில் மகளிர் ரி20 உலகக் கோப்பை போட்டி நடைபெற்றுவருகிறது. முதல் அரையிறுதி ஆட்டத்தில் இந்தியா-நியூஸிலாந்து அணிகள் மோதின. டாஸ் வென்ற இந்தியா பந்துவீச்சைத் தோவு செய்தது.

இதையடுத்து களமிறங்கிய நியூஸி அணியால், இந்தியாவின் அபார பந்துவீச்சைச் சமாளிக்க முடியவில்லை. நிர்ணயிக்கப்பட்ட 20 ஓவர்களில் 107/9 ஓட்டங்களையே எடுத்தது நியூஸி. அதி கபட்சமாக பிளிம்மா 35, இஸபெல்லா கேஸ் 26 ஓட்டங்களை எடுத்தனா.

இந்திய பந்துவீச்சாளர் பாவி சோப்ரா அற்புத

மாக பந்துவீசி 3/20 விக்ரெட்டுகளை வீழ்த்தினார். ஆட்டநாயகி பட்டத்தையும் கைப்பற்றினார்.

108 ஓட்டங்கள் என்ற எளிய வெற்றி இலக்குடன் இந்திய தரப்பில் கேப்டன் ஃபாலி வாமா-ஸ்வேதா செஹ்ராவத் தொடக்க துடுப்பாளர்களாகக் களம் கண்டனா. 10 ஓட்டங்களுடன் பாலி வெளியேறினார். அதன் பின் ஸ்வேதா-சௌமியா திவாரி இணை அற்புதமாக ஆடி ஓட்ட எண்ணிக்கையை உயர்த்தியது.

அபாரமாக ஆடிய ஸ்வேதா 10 பவுண்டரியுடன் 45 பந்துகளில் 61 ஓட்டங்களுடன் ஆட்டமிழக்காமல் இருந்தார். சௌமியா 22 ஓட்டங்களுக்கு ஆட்டமிழந்தார். த்ரிா 5 ஓட்டங்களுடன் களத்தில் இருந்தார். 14.2 ஓவர்களிலேயே 110/2 ஓட்டங்களை எடுத்து 8 விக்ரெட் வித்தியாசத்தில் நியூஸி.யை வீழ்த்தி இறுதிச் சுற்றுக்கும் தகுதி பெற்றது இந்தியா.

நியூஸி. தரப்பில் அன்னா பிரெளனிங் 2 விக்ரெட்டை வீழ்த்தினார்.



ஹாக்கி உலக கோப்பை இறுதியில் ஜெர்மனி - பெல்ஜியம் மோதல்

எஃப்ஐஈ உலகக் கோப்பை ஆடவா ஹாக்கிப் போட்டி இறுதிச் சுற்றில் ஜெர்மனி-பெல்ஜிய அணிகள் மோதுகின்றன.

இந்தியாவின் புலனேசுவரத்தில் வெள்ளிக்கிழமை இரவு நடைபெற்ற பரபரப்பான முதல் அரையிறுதியில் உலகின் நம்பா 1 அணியான ஆஸ்திரேலியாவை 4-3 என வீழ்த்தியது ஜெர்மனி. இரண்டாவது அரையிறுதியில் நெதாலாந்தை 3-2 என பெல்ஜியம் வீழ்த்தியது.

மூன்று முறை சாம்பியன் ஆஸி.யுடன்-இரு முறை சாம்பியன் ஜெர்மனி தொடக்கம் முதலே ஈடுகொடுத்து ஆடியது. ஆட்டம் தொடங்கியவுடன் ஆஸி. அணி வீரர்கள் ஜெரேமி ஹேவாட் 12, நாதன் எஃப்ராம்ஸ் 27 ஆவது நிமிடங்களில் அபாரமாக கோலடித்தனா. இதனால் 2-0 என ஆஸி. முன்னிலை பெற்றது.

பெய்லட் ஹாபரிக்: இரண்டாம் பாதியில் ஜெர்மனி வீரர்கள் ஆக்ரோமாக ஆடிய நிலையில், அதன் நட்சத்திர வீரா கோன்ஸாலோ பெய்லட் 43, 52, 59 ஆவது நிமிடங்களில் பெனால்டி கார்னா வாய்ப்புகளை பயன்படுத்தி அற்புதமாக ஹாபரிக் கோலடித்தார். இதனால் அதிர்ச்சி அடைந்த ஆஸி அணி தனது ஆட்டத்தை தீவிரப்படுத்தியதன் பயனாக

58 ஆவது நிமிடத்தில் பிளேக் குரோவாஸ் கோலடித்தார். 3-3 என சமநிலையில் இருந்த நிலையில், ஆட்டம் முடியப்போகும் கடைசி 60 ஆவது நிமிடத்தில் ஜெர்மனி வீரா நிக்கிலாஸ் வெல்லென் அற்புதமாக கோலடித்து தனது அணி 4-3 என வெல்ல உதவினார்.

இங்கிலாந்துக்கு எதிராகவும் 0-2 என பின்தங்கி பின் வென்ற, ஜெர்மனி, தற்போது இரண்டாவது முறையாக 0-2 என பின்தங்கி இருந்துவென்றுள்ளது.

13 ஆண்டுகளுக்கு பின் இறுதிச் சுற்றில் நுழைந்துள்ளது ஜெர்மனி. டோக்கியோ ஓலிம்பிக் அரையிறுதியில் தோற்றகு தற்போது ஆஸி.யை பழி தீர்த்துக் கொண்டது.

இரண்டாவது அரையிறுதியில் நெதாலாந்து-நடப்பு சாம்பியன் பெல்ஜியம் மோதின. ஆட்டநேர முடிவில் 2-2 என சமநிலை ஏற்பட்டது.

இதையடுத்து பெனால்டி ஷூட் அவுட் கடைபிடிக்கப்பட்டது. இதில் 3-2 என்ற கோல் கணக்கில் நடப்பு சாம்பியன் பெல்ஜியம் வென்று இறுதிச் சுற்றுக்கு தகுதி பெற்றது.

நடப்பு சாம்பியன் பெல்ஜியம்-ஜெர்மனி இடையே இறுதி ஆட்டம் நாளை ஞாயிற்றுக்கிழமை நடைபெறுகிறது. வெண்கல பதக்க ஆட்டத்தில் ஆஸி திரேலியா-நெதாலாந்து மோதுகின்றன.

ரி20 முதல் ஆட்டத்தை வசப்படுத்தியது நியூஸி.

இந்தியா - நியூஸிலாந்து அணிகளுக்கு இடையிலான ரி20 தொடரின் முதல் ஆட்டத்தில் 21 ஓட்டங்கள் வித்தியாசத்தில் வென்றது நியூஸிலாந்து.

ஒருநாள் தொடரை இந்தியாவிடம் முழுவதுமாக இழந்த நிலையில் நியூஸிலாந்து அணிக்கு இந்த வெற்றி உணக்கமளித்துள்ளது.

முதலில் ஆடிய நியூஸி. 176/6 ஓட்டங்களை குவித்தது. இரண்டாவதாக ஆடிய இந்திய அணி 155/9 ஓட்டங்களை மட்டுமே சேர்த்தது.

இரு அணிகளுக்கும் இடையிலான ஆட்டம் ராஞ்சியில் வெள்ளிக்கிழமை இரவு நடைபெற்றது. நாணயச் சுழற்சியில் வென்ற இந்தியா பந்துவீச்சைத் தோவு செய்தது. இதைத் தொடர்ந்து களமிறங்கிய நியூஸி. அணி நிர்ணயிக்கப்பட்ட 20 ஓவர்களில் 176/6 ஓட்டங்களைக் குவித்தது.

கான்வே-டேரில் மிச்செல் அரைசதம்:

டேவன் கான்வே 52 ஓட்டங்களுடன் (1 சிக்ஸா, 7 பவுண்டரி) தனது 9 ஆவது அரைசதத்தைப் பதிவு செய்தார். ஆல் ரவுண்டா டேரில் மிச்செல் 5 சிக்ஸா, 3 பவுண்டரியுடன் 59 ஓட்டங்களை விளாசி இறுதி வரை களத்தில் இருந்தார். தொடக்க துடுப்பாட்டக்காரர் ஃபின் ஆலன் 35 ஓட்டங்களைச் சேர்த்தார்.

மற்ற வீரர்கள் சொற்ப ஓட்டங்களுடன் நலையைக் கட்டினா. இந்திய தரப்பில் வோஷிங்டன் சுந்தா 2 விக்ரெட்டுகளை வீழ்த்தினார்.

விக்ரெட்டுகளை இழந்த இந்தியா:

177 ஓட்டங்கள் வெற்றி இலக்குடன் களமிறங்கிய இந்திய அணி தொடக்கத்திலேயே தடுமாறி வெறும் 15 ஓட்டங்களுக்கு 3 விக்ரெட்டுகளை இழந்தது. கில் 7, இான் கின் 4, ராகுல் திரிபாதி 0 என்று வந்த வேகத்திலேயே திரும்பினா.

சூரியகுமாரா யாதவம்-கேப்டன் ஹார்திக் பாண்டியாவும் இணைந்து ஓட்டங்களை உயர்த்தினா. சூரியகுமாரா தனது வழக்கமான பாணியில் அடித்து ஆடினார். 2 சிக்ஸா, 6 பவுண்டரியுடன் 47 ரன்களை எடுத்து அவா வெளியேறினார். தலைமைப் பாண்டியா 21 ஓட்டங்களுடன் வெளியேறினார். அப்போது 89/5 ரன்களுடன் திணறிக்கொண்டிருந்தது இந்தியா.

கைகொடுத்த வாஷிங்டன் சுந்தா:

சகலதுறை ஆட்டக்காரரான வாஷிங்டன் சுந்தா அதிரடியாக ஆடி அரைசதம் அடித்தார். 3 சிக்ஸா, 5 பவுண்டரியுடன் 28 பந்துகளில் 50 ஓட்டங்களை விளாசினார் சுந்தா. மற்ற வீரர்கள் சொற்ப ஓட்டங்களுக்கு வெளியேறினா. 20 ஓவர்களில் 155/9 ரன்களை மட்டுமே சேர்த்த இந்திய அணி 21 ரன்கள் வித்தியாசத்தில் தோல்வியடைந்தது. நியூஸி. தரப்பில் பிரேஸ்வெல் 2-31, சான்ட்நா 2-11, பொகுஸன் 2-33 விக்ரெட்டுகளை வீழ்த்தினா.

இங்கிலாந்தை வீழ்த்தி தென்னாப்பிரிக்க வெற்றி

இங்கிலாந்துக்கு எதிரான முதல் ஒருநாள் ஆட்டத்தில் 27 ஓட்டங்கள் வித்தியாசத்தில் அந்த அணியை வீழ்த்தியது தென்னாப்பிரிக்க அணி. இங்கிலாந்து அணி தென்னாப்பிரிக்காவுக்குச் சுற்றுப் பயணம் செய்து 3 ஒருநாள் ஆட்டங்களில் விளையாடுகிறது.

புளூம்ஃபாண்டேனில் நடைபெற்ற முதல் ஒருநாள் ஆட்டத்தில் நாணயச் சுழற்சியில் வென்ற தென்னாப்பிரிக்க அணி துடுப்பாட்டத்தைத் தெரிவு செய்தது.

அந்த அணி 50 ஓவர்களில் 7 விக்ரெட் இழப்புக்கு 298 ஓட்டங்கள் எடுத்தது. வான் டர் டுசென் 111 ஓட்டங்கள் எடுத்து அணிக்குப் பெரிதும் உதவினார். மில்லர் 53 ஓட்டங்கள் எடுத்தார். சாம் கரண் 3 விக்ரெட்டுகளை வீழ்த்தினார்.

இங்கிலாந்து அணிக்கு அருமையான தொடக்கம் கிடைத்தது. முதல் விக்ரெட்டுக்கு ஜேசன் ராயும் டேவிட் மலானும் 19.3 ஓவர்களில் 146 ரன்கள் எடுத்தார்கள். ஆனால் மலான் 59 ஓட்டங்களுக்கு ஆட்டமிழந்தது திருப்புமுனையாக அமைந்தது. ஜேசன் ராய் 113 ஓட்டங்கள் எடுத்தாலும் ஏனைய துடுப்பாளர்களால் 36 ஓட்டங்களைத் தாண்ட முடியவில்லை. இதனால் இங்கிலாந்து அணி 44.2 ஓவர்களில் 271 ரன்களுக்கு அணைத்து விக்ரெட்டுகளையும் இழந்து 27 ரன்கள் வித்தியாசத்தில் தோல்வியடைந்தது.